

कोलकाता पत्तन न्यास द्वारा हिन्दी दिवस व पखवाड़ा-2013 का आयोजन



श्री राजपाल सिंह काहलौं भा.प्र.सेवा, अध्यक्ष, कोलकाता पत्तन न्यास, हिन्दी दिवस व पखवाड़ा का उद्घाटन करते हुए एवं प्रतियोगियों को पुरस्कृत करते हुए

इस वर्ष 16 सितंबर, 2013 को कोलकाता पत्तन न्यास के प्रधान कार्यालय में माननीय अध्यक्ष श्री राजपाल सिंह काहलौं, भा.प्र.सेवा. द्वारा पारंपरिक दीप प्रज्वलन के साथ हिंदी दिवस मनाया गया तथा पखवाड़े का उद्घाटन किया गया। इस अवसर पर श्री काहलौं ने भारत के माननीय गृहमंत्री श्री सुशील कुमार शिंदे द्वारा भेजे गए 'हिन्दी दिवस का संदेश' पढ़ कर सुनाया, जिसमें गृहमंत्री जी ने केन्द्र सरकार के कार्यालयों में हिन्दी का अधिकाधिक प्रयोग सुनिश्चित करने के लिए कहा है। साथ ही साथ, उन्होंने सभी अधिकारियों से आग्रह किया कि वे अपना अधिकतर काम-काज हिन्दी में किया करें।



योजना विभाग की प्रमुख श्रीमती रेबेका दास एवं विधि विभाग की प्रमुख श्रीमती नूपुर सरकार को अंतर्विभागीय राजभाषा ट्राफी-2012 की क्रमशः विजेता एवं उपविजेता ट्राफी व नकद पुरस्कार प्रदान करते हुए

इसके अलावा, समारोह में हिन्दी पखवाड़ा-2012 के दौरान हुई प्रतियोगिताओं के कुल 22 विजेताओं को नकद पुरस्कार एवं प्रशस्ति पत्र प्रदान किए गए। यहाँ उल्लेखनीय है कि कोलकाता पत्तन न्यास द्वारा चलाई जा रही अंतर्विभागीय राजभाषा ट्राफी-2012 के अंतर्गत कोलकाता पत्तन के योजना विभाग को विजेता ट्राफी व नकद पुरस्कार तथा विधि विभाग को उप-विजेता ट्राफी व नकद पुरस्कार प्रदान किए गए और चिकित्सा विभाग को प्रोत्साहन स्वरूप सांत्वना पुरस्कार व प्रशस्ति पत्र दिए गए। समग्र समारोह का संचालन श्रीमती सुमनश्री करणसेठ, हिन्दी अधिकारी, द्वारा सराहनीय ढंग से किया गया।

हिन्दी पखवाड़ा 2013 के दौरान कोलकाता पत्तन के अधिकारियों तथा कर्मचारियों को प्रोत्साहित करने के लिए विभिन्न प्रतियोगिताओं का आयोजन किया गया यथा:-हिन्दी शब्दावली एवं नोटिंग प्रतियोगिता, हिन्दी फोनेटिक टाइपिंग प्रतियोगिता, हिन्दी आशु वकृता प्रतियोगिता, हिन्दी कविता आवृत्ति प्रतियोगिता तथा विशेष रूप से श्रेणी-IV कर्मचारियों के लिए हिन्दी सुलेख प्रतियोगिता। सभी प्रतियोगिताओं में अच्छी संख्या में कर्मचारियों तथा अधिकारियों ने उत्साह से भाग लिया।

इसके अतिरिक्त कोलकाता पत्तन में हिन्दी के प्रयोग को बढ़ाने एवं प्रोत्साहित करने के उद्देश्य से अंतर्विभागीय राजभाषा ट्राफी के लिए विभागों के बीच प्रतियोगिताएं आयोजित की जा रही हैं और विजयी विभागों को न केवल ट्राफी प्रदान की जाती है, बल्कि उन्हें नकद पुरस्कारों से भी पुरस्कृत किया जाता है।